



22 ta' Ġunju, 2011

59/2011

“Qalb il-Knisja dejjem ħabtet ma’ qalb il-familji Maltin, għalhekk ikkontribwejna finanzjarjament biex ma jidħolx id-divorzju” – I-Arċisqof Pawlu Cremona

F’messaġġ waqt Quddiesa għall-attivisti tal-Moviment Żwieġ Bla Divorzju, I-Arċisqof Pawlu Cremona O.P. qal li xtaq li I-Knisja kienet f’pożizzjoni li tikkontribwixxi għajjnuna finanzjarja akbar biex il-Moviment jinforma lin-nies bl-effetti ħżiena tad-divorzju: “Wettaqna dmirna meta kkontribwejna finanzjarjament biex ma jidħolx id-divorzju f’pajjiżna.”

L-Arċisqof irringrazzja lil dawk kollha li ħadmu biex jiddefendu ż-żwieġ u I-familja matul il-kampanja referendarja u qal li xtaq juri l-apprezzament tiegħu lejn I-attivisti tal-Moviment u I-familji tagħhom li ħadmu b’tant sagrifċċju biex iwasslu I-messaġġ tagħhom. L-Arċisqof spjega li għalkemm il-Moviment Żwieġ Bla Divorzju kien moviment sekulari u awtonomu li ħadem indipendentament mill-Knisja, ħadem bħall-Knisja biex jinforma lin-nies favur iż-żwieġ dejjiemi.

“Tul il-kampanja referendarja, I-Moviment u I-Knisja qasmu I-istess ideal. Kien għalhekk li I-Knisja ħassitha fid-dmir li tagħti għajjnuna finanzjarja lill-Moviment Żwieġ Bla Divorzju. Xtaqna konna f’pożizzjoni li nagħtu izjed. Iż-żwieġ dejjiemi u I-familja tant huma ta’ ġid għas-soċjeta’ u għezież għalina li I-ebda kontribut finanzjarju ma jista’ jitqies bħala kbir biżżejjed biex tiddefendihom. Il-ġid li kien joħroġ kieku ma daħalx id-divorzju jizboq bil-bosta kull nefqa li saret bil-għan li d-divorzju ma jidħolx f’pajjiżna”, qal I-Arċisqof.

L-Arċisqof Cremona qal li I-Knisja kienet u tibqa fi dmir li tiddefendi ż-żwieġ u I-familja kif ilha tagħmel għal sekli sħaħ. Il-ħidma tal-Knisja b’risq is-soċjeta’ Maltija, qal I-Arċisqof, ser tkompli tissaħħaħ anke wara r-referendum u I-introduzzjoni tad-divorzju. L-Arċisqof qal li din il-ħidma I-Knisja twettaqha mhux biss b’investiment finanzjarju kbir ħafna iżda wkoll b’kontribut li jwettqu mijiet ta’ voluntiera li jagħtu servizz professjonali fil-Moviment ta’ Kana u fil-parroċċi kollha biex iħejju lill-koppji għaž-żwieġ u jakkumpanjawhom matul il-ħajja mizzewwġa.

“Il-Knisja takkumpanja mill-qrib lill-familji Maltin fil-vjaġġ tal-ħajja tagħhom. Il-Knisja hija I-unika istituzzjoni fil-pajjiż li tħejji I-koppji għaž-żwieġ u hija dik li tagħti I-kenn lit-tfal li ma jkollhomx ambjent tajjeb fil-familja. Il-koppji mizzewwġin li jgħaddu minn problema jsibu I-għajjnuna tas-sacerdoti u tal-lajċi professjonisti li jaħdmu mal-Knisja. Eluf ta’ zġaħağħ jieħdu I-formazzjoni tagħhom mill-għaqdiet tal-Knisja. Qabel kull ħadd ieħor, il-Knisja

offriet wens lill-membri tal-familja li jgħaddu minn diffikulta u tgħin fil-fejqa ta' dawk li jkunu waqgħu fil-vizzju tad-droga. Qalb il-Knisja dejjem ħabbtet ma' qalb il-familji Maltin, għalhekk ikkontribwejna finanzjarjament biex ma jidholx id-divorzju", qal l-Arcisqof.

L-Arcisqof Cremona appella mill-ġdid biex is-soċjeta' tinvesti iktar għal żwiġijiet sodi u familji b'saħħithom għax kulhadd jaqbel li dan ifisser l-aħjar ambjent għall-ġid tal-koppja fiha nfsiha, tat-tfal u fl-aħħar mill-aħħar, tas-soċjeta' kollha.